

जिनि गलियुनि में घुमीं थो तूं साईं सजण
 तिनि गलियुनि में गुरु देव गुलज़ार आ॥
 से गलियूं बणियूं सरि सब्ज साइयां
 जिनि ते कयो सैर सरिकारि आ॥

थिया ठाकुर मन्दिर कथा कीर्तन भवन
 थिया प्रेमयुनि जे सत्संग जा रस चमन
 थिया सुन्दर सरोवर ऐं बागै जश्न
 जित जित रसीला रस राज राणा
 तुंहिजे कथा जी किलकार आ॥

जिते वेही तो वर खे ध्यायो पिया
 से स्थल तीरथनि जियां पावन थिया
 पत्ते पत्ते पुकारियो जै श्री राम सिया
 युगल जसिड़ो था गाइनि पखी प्रेम सां
 जिनि दिलिबर कयो तुंहिजो दीदार आ॥

पखियुनि चुगायो तो चोगो सजण
 दिना कीलियुनि माकोड़नि खे मुस्ती अ जा मण
 थिया प्रभु प्रेम में सभेई मगन
 तुंहिजे पावन कमल कर जी महिमा मिठी
 प्यारे भगवान जे रस जो भण्डार आ॥

जिते खुरिपे सां खेदीं थो रजिड़ी खणी
हरी रस जो सरोवर सा रजिड़ी बणी
कणु कणु तंहि रज जो आ चिन्तामणि
सा रजिड़ी था देवता सिर ते धरिनि
तंहि मो हर हर हरी नाम उच्चार आ॥

दिलदार दिलबर दया सिन्धु धणी
रस राज जी माणीं मौज घणी
रमियो रोम रोम में रघुकुल मणी
वहाए करुणा जी सरिता श्री जू क्यास में
कुरिब काबू कयो कौशल करितार आ॥

सदा सचनि सन्तनि में तो साराह आ
गाई कीरति तुंहिजी चई वाह वाह आ
तुंहिजे दर्शन जी जागी लखनि चाह आ

सुहिणा सत्संग सम्राट साईं मिठा
तवहां जे चरणनि गुलनि दिलिड़ी बलहार आ॥

महरबानु मालिकु मैगसि चन्द्र आ
मधुरता जे रस जो तूं मन्दर आं
सागरु सनेह प्रेम पुरन्दर आं
अमां गरीबि जे प्राणनि जो आधार तूं
तवहां जो सारे जगत में जै कार आ॥